

ಪತ್ರಿಕಾ ತುಣುಕುಗಳು
PAPER CLIPPINGS

(5)

ಇಲಾಖೆ / ವಿಷಯ : DEPARTMENT / SUBJECT:

ವಿಧಾನ ಮಂಡಳಿ

ಪತ್ರಿಕೆಯ ಹೆಸರು : NAME OF THE NEWS PAPER:

ಅನಂತರ ಪ್ರಜಾವಾಣಿ

ದಿನಾಂಕ : DATE : 17/12/22

ರಾಜ್ಯಪಾಲರ ಸೂಚನೆಯೇ ಮುಖ್ಯ

ಬೆಂಗಳೂರು: ಪರಿಷತ್ ಬಿಕ್ಕಟ್ಟು ಶಮನ ಸಂಬಂಧ ಪುನಃ ಕಲಾಪ ನಡವಲು ರಾಜ್ಯಪಾಲರು ಸಭಾಪತಿ ಅವರಿಗೆ ಸೂಚಿಸಬಹುದು ಎಂದು ಕಾನೂನು ತಜ್ಞರು ಅಭಿಪ್ರಾಯ ಪಟ್ಟಿದ್ದಾರೆ.

ಸಭಾಪತಿ ವಿರುದ್ಧ ಅವಿಶ್ವಾಸ ನಿರ್ಣಯದ ಸೂಚನೆ ಸದಸ್ಯರಿಗೆ ನೀಡಿದ ಹಿಂಬರಹದ ಮೂಲಕ ಇತ್ಯರ್ಥಗೊಂಡಿದೆ. ಅಂದರೆ ಸೂಚನೆ ತಿರಸ್ಕರಿಸಲಾಗಿದೆ.

ಎನ್ನುವುದು ಕಾಂಗ್ರೆಸ್ ವಾದ. ಈ ಪ್ರಕ್ರಿಯೆ ಸದನದಲ್ಲಿ ನಡೆಯಬೇಕು ಎನ್ನುವುದು ಬಿಜೆಪಿಯ ಪ್ರತಿವಾದ. ವಿಧಾನ ಪರಿಷತಿನ ಕಾರ್ಯ ವಿಧಾನಗಳು ಹಾಗೂ ನಡವಳಿಕೆ ನಿಯಮವೂ ಈ ಅಂಶಕ್ಕೆ ಪೂರಕವಾಗಿದೆ. ಕಾನೂನು ತಜ್ಞರು ಕೂಡ ಈ ಪ್ರಕ್ರಿಯೆ ಸದನದಲ್ಲಿ ನಡೆಯಬೇಕು ಎನ್ನುತ್ತಾರೆ.

ಸದ್ಯದ ಬಿಕ್ಕಟ್ಟು ಅಪರೂಪದ ಘಟನೆಯಾಗಿದ್ದು ಸಭಾಪತಿ ವಿರುದ್ಧ ರಾಜ್ಯಪಾಲರು ಕ್ರಮ ಕೈಗೊಳ್ಳಲು ಬರುವುದಿಲ್ಲ. ಕೋರ್ಟಿಗೆ ಹೋದರೂ ಸದನದಲ್ಲಿ ಇತ್ಯರ್ಥ ಮಾಡಿಕೊಳ್ಳಲು ಸಲಹೆ ನೀಡಬಹುದು. ಹಾಗಾಗಿ ಮುಂದಿನ ಪ್ರಕ್ರಿಯೆ ಸದನದಲ್ಲಿ ನಡೆಯಬೇಕಾಗುತ್ತದೆ.

ಸಲಹೆ ಕೊಡಬಹುದು

ಈ ಸಂಬಂಧ ಮಾಜಿ ಅಡ್ವೋಕೇಟ್ ಜನರಲ್ ಬಿ.ವಿ.ಆಚಾರ್ಯ ಅವರನ್ನು ಸಂಪರ್ಕಿಸಿದಾಗ, "ನನ್ನ ಅಭಿಪ್ರಾಯದ ಪ್ರಕಾರ ಸಭಾಪತಿಯವರು ಈ ಪ್ರಕರಣದಲ್ಲಿ ಮೊದಲೇ ತಪ್ಪು ಹೆಜ್ಜೆ

ಇರಿಸಿದ್ದಾರೆ. ಅವಿಶ್ವಾಸ ನಿರ್ಣಯದ ಸೂಚನೆ ಬಂದಾಗ ಅದನ್ನು ಇತ್ಯರ್ಥ ಪಡಿಸಲು ಉಪ ಸಭಾಪತಿ ಅವರಿಗೆ ಸೂಚನೆ ಕೊಡಬೇಕಿತ್ತು. ಅದನ್ನು ಅವರು ಮಾಡಿಲ್ಲ. ಈಗಿನ ಪರಿಸ್ಥಿತಿಯಲ್ಲಿ



ರಾಜ್ಯಪಾಲರು ಪುನಃ ಕಲಾಪ ನಡೆಸುವಂತೆ ಸೂಚಿಸ ಬಹುದು. ಅವಿಶ್ವಾಸ ನಿರ್ಣಯದ ಸೂಚನೆ ಸಂಬಂಧ ಕಾರ್ಯಕಲಾಪ ಪಟ್ಟಿಯಲ್ಲಿ ಸೇರಿಸಿ ಮುಂದುವರಿಯುವಂತೆ ಸಲಹೆ ರೂಪದ ಸೂಚನೆ ಕೊಡಬಹುದು. ಒಂದು ವೇಳೆ ಈ ವಿಚಾರ ಕೋರ್ಟಿಗೆ ಹೋದರೆ ಹೈಕೋರ್ಟಿನಲ್ಲಿ ಇತ್ಯರ್ಥವಾಗುತ್ತದೆ ಎನ್ನಲಾಗಿದೆ. ಸುಪ್ರೀಂಕೋರ್ಟ್ ಪೀಠ ಕೈಗೆತ್ತಿಕೊಳ್ಳಲು ಮನಸ್ಸು ಮಾಡ ಬಹುದು," ಎಂದು ಪ್ರತಿಕ್ರಿಯಿಸಿದ್ದಾರೆ.

ಯಾವುದೇ ನಡೆ ಇಡದ ರಾಜಭವನ

ಅವಿಶ್ವಾಸ ನಿರ್ಣಯ ವಿಚಾರದಲ್ಲಿ ಸೂಕ್ತ ನಿರ್ದೇಶನ ನೀಡಬೇಕೆಂಬ ಬಿಜೆಪಿ-ಜೆಡಿಎಸ್ ನಿಯೋಗಕ್ಕೆ ಕಾನೂನು ಪರಿಣಿತರ ಸಲಹೆ ಭರವಸೆಯನ್ನು ರಾಜ್ಯಪಾಲರು ನೀಡಿದ್ದರು. ಆದರೆ, ಕಾನೂನು ತಜ್ಞರು, ಹಿರಿಯರ ಜತೆಗೆ ಚರ್ಚೆ ನಡೆಸಿ ನಿರ್ಧಾರ ತೆಗೆದುಕೊಳ್ಳುವ ವಿಚಾರದಲ್ಲೂ ಯಾರ ಜತೆಗೂ ಚರ್ಚೆ ನಡೆಸಿಲ್ಲ ಎನ್ನಲಾಗಿದೆ. ಸದನ ಕರೆದು ಅವಿಶ್ವಾಸ ನಿರ್ಣಯದ ವಿರುದ್ಧ ಬಹುಮತ ಸಾಬೀತುಪಡಿಸುವಂತೆ ರಾಜ್ಯಪಾಲರು ಸೂಚಿಸಿದರೆ ಸಭಾಪತಿ ಪ್ರತಾಪ್ ಚಂದ್ರ ಶೆಟ್ಟಿ ನಡೆ ಏನಾಗಲಿದೆ ಎಂಬುದು ಕುತೂಹಲ ಮೂಡಿಸಿದೆ.